

صدر گرامی، میاں محمد اظہر صاحب، گورنر پنجاب

پروفیسر خورشید احمد صاحب، چیئرمین ILM

مہمانان محترم، معزز سامعین

السلام علیکم ورحمۃ اللہ وبرکاتہ

میں صدر گرامی، مہمانان محترم اور تمام شرکائے تقریب کا تہہ دل سے ممنون ہوں کہ آپ نے ہماری دعوت قبول کی اور اپنی مصروفیات میں سے وقت نکال کر یہاں تشریف لائے۔ آپ نے اُس مقصد کی حوصلہ افزائی کی جس کے لیے ہم کام کر رہے ہیں۔ آپ کی موجودگی سے مجھے خوشی ہو رہی ہے کہ ادارے کو اس ابتدائی مرحلہ میں نیک تمناؤں اور پُر خلوص دعاؤں کے جس سرمائے کی ضرورت تھی، وہ پوری ہو گئی ہے۔

صدر محترم!

ادارے کے ایک ذمہ دار ہونے کی حیثیت سے میرا یہ فرض بنتا ہے کہ آپ سب کے سامنے اس کا تعارفی خاکہ پیش کر دوں۔۔۔ ہم کیا کرنا چاہتے ہیں اور کیسے کریں گے۔ ان دو سوالات کے گرد میری گفتگو محدود رہے گی۔

مختصر اور سادہ الفاظ میں اس ادارے کے قیام کا مقصد انسانی وسائل کی تعمیر و تربیت ہے۔ ہمارا تعلق براہ راست انسانوں سے ہے۔ ہمارا مقصد سب کو اس بات کی دعوت دینا ہے کہ وہ ہر لمحہ اس بات کی کوشش کریں کہ ان کی صلاحیتیں اجاگر ہوں، ان کی پیشہ ورانہ کارکردگی میں اضافہ ہو، ان کا علم بڑھتا رہے تاکہ اس دنیا میں ان کے کردار کی اہمیت اور افادیت بھی وقت کے ساتھ ساتھ کم ہونے کے بجائے بڑھتی رہے۔

صدر محرم آئی ایل ایم کا مقصد بالخصوص مستقبل کے لیے قیادت کی تعمیر و تربیت ہے۔ زندگی

کے ہر شعبہ میں لیڈرز کی فراہمی میں مدد دینا کہ جو بہت اہم اور ضروری ہے تاکہ یہ لیڈرز بہترین کارکردگی اور ترقی کے بلند ترین معیارات پر قوم کو آگے لے جاسکیں۔

صدر محترم۔۔۔ باقاعدہ تعلیم کے اختتام کے بعد تعمیر و تربیت و تعمیر کے کام کو جاری رکھنا ایک ناگزیر عمل ہے۔ اس کا اہتمام ملک کے بعض ادارے اپنے طور پر کرتے رہے ہیں۔ لیکن اس کا تصور ابھی مزید عام کرنے اور مواقع بڑھانے کی ضرورت ہے۔ ٹیکنالوجی تیزی کے ساتھ ترقی کرتی جا رہی ہے۔ سیاسی و معاشی صورت حال میں اب عالمی طور پر غیر یقینی کی صورتحال رہتی ہے۔۔۔ اس کے پیش نظر یہ بہت ضروری ہو گیا ہے کہ انجینئرنگ، میڈیسن، کاروبار، تجارت، بینکاری، سروسز اور تعلیم غرض ہر میدان میں مصروف لوگوں کو خواہ وہ کسی سطح سے تعلق رکھتے ہوں، مسلسل اپنی معلومات کو اور مہارت خوب سے خوب تر رہنا چاہیے۔

صدر محترم! آئی ایل ایم اسی سمت میں ایک کوشش ہے۔

اس مقصد کے لیے آئی ایل ایم کے تحت انسٹرکٹرز کی ایک ٹیم نے آپریشنل مینجمنٹ سے متعلق کورسز تیار کیے ہیں۔ یہ کورسز تین، پانچ اور دس دن تک کے ہیں۔۔۔ لوگوں کی مصروفیات کو دیکھتے ہوئے بیشتر کورسز دوپہر 2 بجے سے 5 بجے تک یا 5 بجے سے 8 بجے تک ہوا کریں گے۔ ہمارا طریقہ کار لیکچر دینے کے بجائے ورکشاپ طرز کا ہے۔ جس میں کیس سٹڈیز بنیاد پر شرکاء گفتگو کرتے ہیں اور عملی طور پر لائحہ عمل کا انتخاب کرنے کی صلاحیت پیدا کرتے ہیں۔ اس سلسلہ میں دو جدید ورکشاپس ترتیب دی گئی ہیں جن میں 25 کمپیوٹر موجود ہیں۔ اس کے علاوہ تین سیمینار روم تیار کیے گئے ہیں۔

ان کورسز کی تفصیلات بروشر میں موجود ہیں۔ اگر آپ ہمارے استقبالیہ ڈیسک پر موجود اسٹال پر ایک Expression of Interest کا فارم پُر کر دیں تو یہ بروشر آپ حاصل کر سکتے ہیں۔

- صدر محترم۔۔۔ آئی ایل ایم ان مقاصد کے لیے قائم کیا گیا ہے۔
- 1- لیڈرشپ اور مینجمنٹ کے لیے کورسز اور پروگرام مہیا کیے جائیں۔
 - 2- ایسے پروگرامز بنائیں گے جن میں حصہ لے کر ادارے اور افراد دونوں اپنے میدانوں میں ترقی کر سکیں گے۔ اس طرح وہ جدید ترین علوم سے استفادہ کریں گے۔
 - 3- مینجمنٹ میں ٹریننگ اور تعلیم کے ادارے قائم کیے جائیں گے۔
 - 4- مینجمنٹ ڈویلپمنٹ ریسرچ سنٹر قائم کیا جا چکا ہے۔ اس میں کتابیں، رسائل و جرائد، آلات و دیگر سامان آڈیو ویڈیو سہولت مہیا ہوگی۔ Self Learning Facility بھی مہیا ہوگی۔
 - 5- اداروں اور افراد کے لیے کونسلنگ سیشنز ترتیب دیے جائیں گے۔
 - 6- مضامین و کتب اور رسائل شائع کیے جائیں گے۔
 - 7- ان تمام اداروں کے مابین تعلقات و روابط قائم کیے جائیں گے جو اس میدان میں پہلے کام کر رہے ہیں۔

ہمارے چھ شعبہ جات فی الحال کام کا آغاز کر رہے ہیں

Dom	DIT
DFA	DT&Pm
DMM	DPM

25 ماہر اساتذہ اور پروفیشنل افراد کی خدمات حاصل کی گئی ہیں۔۔۔

صدر محترم ہم لیڈرشپ میں نیا آہنگ پیدا کرنا چاہتے ہیں جو ان اہم خصوصیات پر مشتمل ہے:

- 1- آگے بڑھنے کا عزم۔۔۔ اول آنے کا حوصلہ، بلند ترین مقام پر بیٹھنے کی صلاحیت۔
- 2- وجدان کی صلاحیت اور تخلیقی قوت کا نشوونما۔
- 4- Risk اور Benefits۔۔۔ کو Manage کرنے کی صلاحیت۔

آج کی اس دنیا میں اطلاعات کا انقلاب رونما ہو رہا ہے اور اس میں مقابلہ بہت سخت ہے۔ دنیا ایک عالمی گاؤں کی شکل میں سمٹی جا رہی ہے۔ پاکستان کو ترقی یافتہ اقوام کے درمیان

کوئی مقام حاصل کرنا ہے تو اس کے لیے ضروری ہے کہ اس کے ماہرین
(Professionals) اور ہنرمند افراد میں ایسی خصوصیات پیدا ہوں جن کا ذکر کیا گیا ہے۔
ہم اس موقع پر لیڈرشپ ایوارڈز کا اعلان کرتے ہیں۔
ہر کورس میں Most Competent Participant کو یہ ایوارڈ ملے گا۔ اس کا
فیصلہ تمام شرکاء کی کثرت رائے سے ہوا کرے گا۔





